

स्टार्टअप को बढ़ावा देने इंदौर IIT का CIMEI से एमओयू

आत्मनिर्भर के लिए नेशनल इनोवेशन अवॉर्ड की होगी शुरुआत

भास्कर संवाददाता | इंदौर

18 कैटेगरी में दिए जाएंगे अवॉर्ड

आईआईटी इंदौर ने कंफेडरेशन ऑफ इंडियन एमएसएमई इन इलेक्ट्रॉनिक्स सिस्टम डिजाइन एंड मैनुफैक्चरिंग (ईएसडीएम) और इंफॉर्मेशन टेक्नोलॉजी (सीआईएमआईआई) के साथ एमओयू साइन किया है। यह एमओयू भारत में स्टार्टअप और एसएमई को सपोर्ट करने के लिए सहयोग, नॉलेज शेयर और बेहतर टेक्नोलॉजी मुहैया कराने के उद्देश्य किया है। कार्यवाहक निदेशक प्रो. नीलेश कुमार जैन ने कहा कि इस एमओयू के तहत दोनों पक्ष विभिन्न प्रोग्राम के जरिए स्टार्टअप और एसएमई तेजी से आगे बढ़ाने के लिए काम करेंगे। दोनों संगठनों की ताकत का इस्तेमाल करते हुए संयुक्त शोध किया जाएगा। कंपनियों को इंफ्रास्ट्रक्चर, बिजनेस काउंसलिंग और मेंटरशिप प्रदान की जाएगी।

दोनों संगठन 'आत्मनिर्भर भारत' पर ध्यान केंद्रित करने वाले इनोवेटर्स को बढ़ावा देने के लिए नेशनल इनोवेशन अवॉर्ड की मेजबानी करेंगे। आईआईटी इंदौर के इलेक्ट्रिकल इंजीनियरिंग विभाग में फैकल्टी डॉ. संतोष कुमार विश्वकर्मा ने बताया कि ये पुरस्कार 18 श्रेणियों में दिए जाएंगे। इन 18 श्रेणियों में एयरोस्पेस/मिलिट्री/डिफेंस इनोवेशन ऑफ द ईयर, ऑटोमोटिव प्रोडक्ट ऑफ द ईयर, एनवायर्नमेंटल लीडरशिप अवॉर्ड, इलेक्ट्रॉनिक्स मैनुफैक्चरर ऑफ द ईयर और एक्सीलेंस इन इनोवेशन आदि शामिल हैं। सभी प्रविष्टियों को कॉन्सेप्ट, वैल्यू, डिलीवर और इंपैक्ट संस्टेनेबिलिटी, सोशल रिस्पॉंसबिलिटी, पोर्टेनशियल पर आंका जाएगा।